



ក្រសួងអប់រំ យុវជន និងកីឡា

គណិតវិទ្យា

វិធីមួយចំនួនសម្រាប់

ដោះស្រាយលំហាត់ ជាជំនួយដល់សិស្ស

ថ្នាក់ទី ១២

២០១៥-២០១៦

អារម្ភកថា

វិធីដោះស្រាយលំហាត់នេះគ្រាន់តែជាការបំពេញបន្ថែមទៅលើមេរៀនដែលអ្នកបានសិក្សាលើគ្រប់មូលដ្ឋានគ្រឹះនៃគណិតវិទ្យា។ ការលើកឡើងនូវវិធីមួយចំនួនក្នុងការដោះស្រាយលំហាត់គឺគ្រាន់តែជាជំនួយដល់អ្នកសិក្សាដើម្បីមានលទ្ធភាពយល់បានលឿន និងបានច្រើនរបៀបបន្ថែមលើអ្វីដែលអ្នកបានជួបប្រទះហើយ។

ក្នុងការរៀបចំឯកសារនេះ យើងខ្ញុំបានចែកជាពីរផ្នែកគឺ ផ្នែកខាងឆ្វេងជាចម្លើយដោយមានការបកស្រាយ ឯផ្នែកខាងស្តាំគឺជាការលើកឡើងនូវវិធីសម្រាប់ដោះស្រាយលំហាត់នេះ។ បន្តពីចម្លើយ និងការលើកឡើងនូវវិធីសម្រាប់ដោះស្រាយនៅខាងក្រោមយើងខ្ញុំបានរៀបចំជាលំហាត់អនុវត្តន៍នៃវិធីដោះស្រាយនេះ។

សូមបញ្ជាក់ជូនថាអ្នកសិក្សាពិតជានឹងអាចរកឃើញវិធីប្លែកៗ និងល្អជាងការរៀបរៀងរបស់យើងខ្ញុំ។

ដើម្បីឲ្យឯកសារនេះកាន់តែល្អប្រសើរ យើងខ្ញុំរង់ចាំទទួលនូវមតិវិចារ័គន៍ និងកែលម្អបន្ថែមអំពីលោកគ្រូ អ្នកគ្រូ និងអ្នកសិក្សាទាំងឡាយដោយក្តីសោមនស្សរីករាយបំផុត។

ក្រុមអ្នករៀបរៀង

មាតិកា

វិធីដោះស្រាយលំហាត់តាមគោលការណ៍នៃវិចារអនុមានរួមគណិតវិទ្យា.....	2
វិធីកំណត់លីមីតនៃស្វ៊ីត.....	3
វិធីកំណត់លីមីតនៃស្វ៊ីតដោយធ្វើការប្រៀបធៀប	5
វិធីកំណត់លីមីតដោយប្រើប្រមាណវិធី	7
វិធីគណនាលីមីត	9
វិធីប្រើលក្ខណៈពិជគណិតនៃអនុគមន៍អ៊ិចស្ប៉ូណង់ស្យែល.....	11
វិធីសិក្សាអនុគមន៍ដោយបញ្ចូលអនុគមន៍អ៊ិចស្ប៉ូណង់ស្យែល	12
វិធីសិក្សាអនុគមន៍ប្រភេទ $f(x) = e^{u(x)}$	14
វិធីប្រើអនុគមន៍លោការីតនេពែដើម្បីដោះស្រាយសមីការ ឬ វិសមីការ.....	16
វិធីសិក្សាអនុគមន៍ដែលមានអនុគមន៍លោការីតនេពែ	19
វិធីកំណត់ព្រីមីទីវ.....	21
វិធីប្រើទម្រង់ពិជគណិតនៃចំនួនកុំផ្លិច	23
វិធីដោះស្រាយសមីការក្នុង \mathbb{C} សំណុំចំនួនកុំផ្លិច	24

វិធីដោះស្រាយលំហាត់តាមគោលការណ៍នៃវិចារអនុមានរួមគណិតវិទ្យា

លំហាត់៖ គេមាន a ជាចំនួនពិតវិជ្ជមាន ។ ស្រាយបំភ្លឺដោយប្រើវិចារអនុមានរួមគណិតវិទ្យា

ថាចំពោះគ្រប់ចំនួនគត់ធម្មជាតិ n , $(1+a)^n \geq 1+na$ ។

ចម្លើយ

<p>ចំពោះគ្រប់ចំនួនគត់ធម្មជាតិ n យើងតាង $P(n)$ លក្ខណៈ "$(1+a)^n \geq 1+na$" ។ យើងចង់ស្រាយបំភ្លឺដោយប្រើវិចារអនុមានរួមគណិតវិទ្យាថាចំពោះគ្រប់ចំនួនគត់ធម្មជាតិ n , $P(n)$ ពិត ។</p> <ul style="list-style-type: none"> - ផ្ដើម : ចំពោះ $n=0$ គេបាន $(1+a)^0 = 1$ និង $1+0 \times a = 1$ ។ ដូច្នេះ $(1+a)^0 \geq 1+0 \times a$ ។ លក្ខណៈនេះពិតចំពោះ $n=0$ - បន្ត : យើងឧបមាថា $P(n)$ ពិតចំពោះតម្លៃ $n \geq 0$ (យើងហៅថាសមតិកម្មនៃវិចារអនុមានរួមគណិតវិទ្យា) ។ យើងស្រាយបញ្ជាក់ថា $P(n)$ ពិតនាំឲ្យ $P(n+1)$ ពិត។ $P(n+1): (1+a)^{n+1} \geq 1+(n+1)a$ ។ តែ $(1+a)^{n+1} = (1+a)(1+a)^n$ និង តាមសមតិកម្មនៃវិចារអនុមានរួមគណិតវិទ្យា $(1+a)^n \geq 1+na$ ។ ដោយគុណអង្គទាំងពីរដោយ $(1+a)$ ដែលវិជ្ជមានដាច់ខាតយើងបាន : $(1+a)(1+a)^n \geq (1+a)(1+na)$ ឬ $(1+a)^{n+1} \geq 1+na+a+na^2$ ឬ $(1+a)^{n+1} \geq 1+(n+1)a+na^2$ (1) តែ $na^2 \geq 0$ ដូច្នេះ $1+(n+1)a+na^2 \geq 1+(n+1)a$ (2) តាមវិសមភាព (1) និង (2) យើងបាន $(1+a)^{n+1} \geq 1+(n+1)a$ បានន័យថា $P(n+1)$ ពិត ។ ដូច្នេះ $P(n)$ ចំពោះគ្រប់ $n \in \mathbb{N}$ ។ 	<p>វិធីដោះស្រាយលំហាត់ដោយប្រើវិចារអនុមានរួមគណិតវិទ្យា ៖</p> <ul style="list-style-type: none"> - ដើម្បីងាយយល់យើងតាងលក្ខណៈដោយ $P(n)$, n ជាចំនួនគត់ធម្មជាតិ ។ ក្រោយពីតាងឲ្យ $P(n)$ រួចស្វែងយល់តើលក្ខណៈ $P(n)$ ពិតឬទេ? - កំណត់សម្គាល់៖ កាលណាយើងប្រើសមតិកម្មនៃវិចារអនុមានរួមយើងត្រូវតែយល់ថា $P(n)$ ពិតចំពោះ n តែមួយមិនមែនចំពោះគ្រប់ n នោះទេ ។ បើពុំនោះទេគឺយើងបានអនុម័តិរួចជាស្រេចនូវលក្ខណៈដែលយើងត្រូវស្រាយបំភ្លឺ ។ - យើងសរសេរ $P(n+1)$ និងសាកល្បងធ្វើឲ្យឃើញលក្ខណៈ $P(n)$ ដែលយើងឧបមាថាពិត ដើម្បីឲ្យយើងអាចប្រើសមតិកម្មនៃវិចារអនុមានរួមគណិតវិទ្យា ។
---	--

លំហាត់អនុវត្តន៍វិធីដោះស្រាយលំហាត់តាមគោលការណ៍នៃវិចារអនុមានរួមគណិតវិទ្យា

លំហាត់ទី១៖ ស្រាយបំភ្លឺថាចំពោះគ្រប់ចំនួនគត់ធម្មជាតិ $n \geq 1$,

$$1^2 + 2^2 + \dots + n^2 = \frac{n(n+1)(2n+1)}{6}$$

លំហាត់ទី២៖ ស្រាយបំភ្លឺដោយប្រើវិធានអនុមានរួមគណិតវិទ្យាថាចំពោះគ្រប់ចំនួនគត់ ធម្មជាតិ n , $2^{3n}-1$ ជាពហុគុណនៃ 7 ។

លំហាត់ទី៣៖ គេមានស្វ៊ីត u កំណត់ដោយ $u_0=1$ និងចំពោះគ្រប់ចំនួនគត់ធម្មជាតិ n ,
 $u_{n+1}=u_n+2n+3$ ។

ស្រាយបំភ្លឺថាចំពោះគ្រប់ចំនួនគត់ធម្មជាតិ $n, u_n=(n+1)^2$ ។

លំហាត់ទី៤៖ ស្រាយបំភ្លឺតាមវិធានអនុមានរួមគណិតវិទ្យាថាចំពោះគ្រប់ចំនួនគត់ធម្មជាតិ $n \geq 1$:

$$1. \quad 1^3+2^3+\dots+n^3=\frac{n^2(n+1)^2}{4} \quad \text{។}$$

$$2. \quad \frac{1}{1 \times 2 \times 3} + \frac{1}{2 \times 3 \times 4} + \dots + \frac{1}{n \times (n+1) \times (n+2)} = \frac{n(n+3)}{4(n+1)(n+2)} \quad \text{។}$$

វិធីកំណត់លីមីតនៃស្វ៊ីត

លំហាត់៖ គេមានស្វ៊ីត u, v, w កំណត់លើ \mathbb{N} ដោយ៖ $u_n=2n^2+3n+1$, $v_n=3n^3-4n+2$

និង $w_n=\frac{2n+3}{-n-5}$ ។

1. កំណត់លីមីតនៃស្វ៊ីត u ។

2. a. កំណត់លីមីតនៃស្វ៊ីត v ។

b. បញ្ជាក់ថាស្វ៊ីត v ជាស្វ៊ីតកើនចាប់ពី $n=1$ ។

3. កំណត់លីមីតនៃស្វ៊ីត w ។

$$1. \quad \lim_{n \rightarrow +\infty} 2n^2 = +\infty, \quad \lim_{n \rightarrow +\infty} 3n = +\infty; \quad \lim_{n \rightarrow +\infty} 1 = 1$$

ដោយប្រើលទ្ធផលនៃផលបូក យើងបាន៖

$$\lim_{n \rightarrow +\infty} u_n = +\infty$$

2.a. ដោយទម្រង់ដើមនៃ v_n មានរាងមិនកំណត់ ។

យើងត្រូវដាក់ជាកត្តារួមគ្នាដែលមានដឺក្រេធំជាងគេ។

$$\text{ចំពោះគ្រប់ចំនួន } n \neq 0, \quad v_n = n^3 \times \left(\frac{3n^3}{n^3} - \frac{4n}{n^3} + \frac{2}{n^3} \right)$$

$$v_n = n^3 \times \left(3 - \frac{4}{n^2} + \frac{2}{n^3} \right)$$

$$\lim_{n \rightarrow +\infty} n^3 = +\infty \quad \text{និង} \quad \lim_{n \rightarrow +\infty} \left(3 - \frac{4}{n^2} + \frac{2}{n^3} \right) = 3$$

យើងប្រើលីមីតនៃផលគុណយើងបាន $\lim_{n \rightarrow +\infty} v_n = +\infty$

b. ចំពោះគ្រប់ចំនួនគត់ធម្មជាតិ n , $v_n = f(n)$

ដែល f ជាអនុគមន៍កំណត់លើ \mathbb{R} ដោយ

$$f(x) = 3x^3 - 4x + 2 \quad \text{និង} \quad f \quad \text{មានដេរីវេ}$$

$$f'(x) = 9x^2 - 4 \quad \text{។ ចំពោះគ្រប់ចំនួនពិត } x \geq \frac{2}{3},$$

ដើម្បីកំណត់លីមីតនៃស្វ៊ីតមួយ

1. កាលណាពុំមានរាងមិនកំណត់យើងធ្វើការសន្និដ្ឋានតាមទ្រឹស្តីបទនៃមេរៀន ។
2. យើងបម្លែងកន្សោមដើម្បីបំបាត់រាងមិនកំណត់ ។ ជាទូទៅយើងដាក់ជាកត្តារួមគ្នាដែលគ្របសង្កត់គេនៅ $+\infty$ ។

$f'(x) \geq 0$; f ជាអនុគមន៍កើនលើចន្លោះ $\left[\frac{2}{3}; +\infty\right)$ ។

ដូច្នេះ v ជាស្វ៊ីតកើនចាប់ពី $n=1$ ឡើងទៅ ។

3. ទម្រង់ដើមនៃ w_n មានរាងមិនកំណត់យើងដាក់
ជាកត្តាភាគយកនិងភាគបែងដោយកត្តាដែលមាន
ដឺក្រេធំជាងគេនិងយើងសម្រួលចំពោះ n ចំនួនគត់

$$\text{ធម្មជាតិ } n \neq 0, w_n = \frac{n\left(\frac{2n}{n} + \frac{3}{n}\right)}{n\left(-\frac{n}{n} - \frac{5}{n}\right)} = \frac{2 + \frac{3}{n}}{-1 - \frac{5}{n}}$$

$$\lim_{n \rightarrow +\infty} \left(2 + \frac{3}{n}\right) = 2 \text{ និង } \lim_{n \rightarrow +\infty} \left(-1 - \frac{5}{n}\right) = -1 \text{ ដោយប្រើ}$$

លីមីតនៃផលចែកយើងបាន $\lim_{n \rightarrow +\infty} w_n = -2$ ។

លំហាត់អនុវត្តន៍វិធីកំណត់លីមីតនៃស្វ៊ីត

លំហាត់ទី១៖ កំណត់លីមីតនៃស្វ៊ីតដែលមានតួទូទៅ u_n :

a. $u_n = (2n+1)^2$

b. $u_n = \frac{3}{2\sqrt{n}+5}$

លំហាត់ទី២៖ កំណត់លីមីតនៃស្វ៊ីតនៅអនន្តនៃស្វ៊ីតដែលមានតួទូទៅ u_n :

a. $u_n = \frac{4n-1}{n+4}$

b. $u_n = \frac{2n^2-5n+3}{n+4}$

លំហាត់ទី៣៖ កំណត់លីមីតនៃស្វ៊ីត u និង v ដែលមានតួទូទៅ :

a. $u_n = -4n+6$

b. $v_n = n^2-3n+5$

c. $u_n = n\sqrt{n}$

d. $v_n = n^3-n^2$

e. $u_n = \frac{3}{2n+1}$

f. $v_n = 5 - \frac{2}{n+1}$

g. $u_n = \frac{3n-5}{2n+1}$

h. $v_n = \frac{n^2-2n}{3+n}$

i. $u_n = (-1)^n$

j. $v_n = \sqrt{n+1} - \sqrt{n}$

k. $u_n = n^2 - \frac{1}{n+1}$

l. $v_n = \frac{1}{n^2} - 2\sqrt{n}$

m. $u_n = 2 + \frac{3}{n} - \frac{3}{n^2}$

n. $v_n = \sqrt{n} - \frac{1}{\sqrt{n}}$

o. $u_n = \frac{3n-1}{n^2}$

p. $v_n = \frac{3n^2+n+1}{n^2+2n-1}$

q. $u_n = \frac{(n+1)(3-n)}{2n^2+1}$

r. $v_n = \left(n - \frac{1}{n}\right)\left(\frac{n+1}{2n^2}\right)$

វិធីកំណត់លីមីតនៃស្វ៊ីតដោយធ្វើការប្រៀបធៀប

លំហាត់៖ កំណត់លីមីតនៃស្វ៊ីត u , v និង w ដែលគេឲ្យតួទូទៅរបស់វាខាងក្រោម ៖

a. $u_n = \frac{(-1)^n}{n+1}$

b. $v_n = \frac{n+\cos(n)}{n+3}$

c. $w_n = \frac{n^2+(-1)^n}{n+5}$

ចម្លើយ

a. ចំពោះគ្រប់ចំនួនគត់ធម្មជាតិ n , $-1 \leq (-1)^n \leq 1$
ដោយចែកដោយ $(n+1)$ វិជ្ជមានដាច់ខាត

$$\frac{-1}{n+1} \leq \frac{(-1)^n}{n+1} \leq \frac{1}{n+1} \quad \text{តែ} \quad \lim_{n \rightarrow +\infty} \frac{-1}{n+1} = \lim_{n \rightarrow +\infty} \frac{1}{n+1} = 0$$

តាមវិធីអមយើងបានស្វ៊ីត u ទៅទៅរក 0 ។

ដូច្នេះ $\lim_{n \rightarrow +\infty} \frac{(-1)^n}{n+1} = 0$ ។

b. ចំពោះគ្រប់ចំនួនគត់ធម្មជាតិ n , $-1 \leq \cos(n) \leq 1$
នោះយើងបាន $n-1 \leq n+\cos(n) \leq n+1$ ដោយចែក
នឹង $n+3$ (វិជ្ជមានដាច់ខាត) យើងបាន

$$\frac{n-1}{n+3} \leq \frac{n+\cos(n)}{n+3} \leq \frac{n+1}{n+3} \quad \text{ឬ} \quad \frac{n-1}{n+3} \leq v_n \leq \frac{n+1}{n+3}$$

ចំពោះគ្រប់ $n > 0$, $\frac{n-1}{n+3} = \frac{1-\frac{1}{n}}{1+\frac{3}{n}}$ និង $\frac{n+1}{n+3} = \frac{1+\frac{1}{n}}{1+\frac{3}{n}}$

នោះ $\lim_{n \rightarrow +\infty} \frac{n-1}{n+3} = \lim_{n \rightarrow +\infty} \frac{n+1}{n+3} = 1$

តាមវិធីអមយើងបានស្វ៊ីត v ទៅទៅរក 1 ។

ដូច្នេះ $\lim_{n \rightarrow +\infty} v_n = 1$ ។

c. ចំពោះគ្រប់ចំនួនគត់ធម្មជាតិ n , $-1 \leq (-1)^n \leq 1$
យើងបាន $n^2-1 \leq n^2+(-1)^n \leq n^2+1$ ដោយចែក
នឹង $n+5$ (វិជ្ជមានដាច់ខាត) គេបាន ៖

$$\frac{n^2-1}{n+5} \leq w_n \leq \frac{n^2+1}{n+5}$$

ចំពោះគ្រប់ $n > 0$, $\frac{n^2-1}{n+5} = \frac{n\left(1-\frac{1}{n^2}\right)}{1+\frac{5}{n}}$

នោះ $\lim_{n \rightarrow +\infty} \frac{n^2-1}{n+5} = +\infty$ ដោយតួតូចទៅទៅរក $+\infty$

ដូច្នេះ $\lim_{n \rightarrow +\infty} w_n = +\infty$ ។

វិធីកំណត់លីមីតដោយធ្វើការប្រៀបធៀប ឬ
វិធីអម ។

- យើងប្រើវិធីប្រៀបធៀបងាយៗ
ឧទាហរណ៍ចំពោះគ្រប់ចំនួនគត់ធម្មជាតិ n :
 $-1 \leq (-1)^n \leq 1$
 $-1 \leq \cos(n) \leq 1$
 $-1 \leq \sin(n) \leq 1$
- យើងដាក់ចំនួនអមឬប្រៀបធៀបទៅនឹង
ចំនួនមួយដែលធំជាង ឬ ទៅនឹងចំនួនមួយ
ដែលតូចជាងស្វ៊ីតដែលយើងត្រូវកំណត់លីមីត
របស់វា ។
- រាល់ការសន្និដ្ឋានយើងប្រើទ្រឹស្តីបទ ធៀប
នឹងចំនួនធំជាង ឬ តូចជាង ឬ អម ។

កំណត់សម្គាល់៖ វិសមភាព $w_n \leq \frac{n^2+1}{n+5}$ មិនអាច
ឲ្យយើងសន្និដ្ឋានបានទេ ។

លំហាត់អនុវត្តន៍វិធីកំណត់លីមីតនៃស្វ៊ីតដោយធ្វើការប្រៀបធៀប
លំហាត់ទី១៖ កំណត់លីមីតនៃស្វ៊ីតខាងក្រោម ៖

$$\text{a. } u_n = \frac{\sin(n)}{n} \quad \text{b. } v_n = \frac{n + \cos(n)}{n}$$

លំហាត់ទី២៖ គេមានស្វ៊ីត u កំណត់លើ \mathbb{N} ដោយ $u_n = \frac{n^2 - 3n + 5}{n + 3}$

1.a. ស្រាយបំភ្លឺថាចំពោះគ្រប់ចំនួនគត់ធម្មជាតិ n , $u_n \geq n - 6$ ។

b. ទាញយកលីមីតនៃស្វ៊ីត u ។

2. កំណត់លីមីតនៃស្វ៊ីត u ដោយដាក់ជាកត្តាភាគយកនិងភាគបែងដោយ n ។

លំហាត់ទី៣៖ គេមានស្វ៊ីត u ។ ក្នុងករណីនីមួយៗខាងក្រោមកំណត់លីមីតនៃស្វ៊ីត u ។

$$\text{a. } u_n = n^2 + (-1)^n n \quad \text{b. } u_n = (\cos(n) - 2) \times n$$

លំហាត់ទី៤៖ គេមានស្វ៊ីត u កំណត់លើ \mathbb{N}^* ដោយ ៖

$$u_n = \sum_{k=1}^n \frac{1}{\sqrt{k}} = 1 + \frac{1}{\sqrt{2}} + \frac{1}{\sqrt{3}} + \dots + \frac{1}{\sqrt{n}} \quad \text{។}$$

1. យកចំនួនគត់ $n \geq 1$ ។ បញ្ជាក់ថាចំពោះគ្រប់ចំនួនគត់ធម្មជាតិ k , $1 \leq k \leq n$

$$\text{គេបាន } \frac{1}{\sqrt{k}} \geq \frac{1}{\sqrt{n}} \quad \text{។}$$

2. ទាញបង្ហាញថាចំពោះគ្រប់ចំនួនគត់ $n \geq 1$, $u_n \geq \sqrt{n}$ ។

3. កំណត់លីមីតនៃស្វ៊ីត u ។

លំហាត់ទី៥៖ កំណត់លីមីតនៃស្វ៊ីត u និង v ខាងក្រោម ៖

$$\text{a. } u_n = \frac{(-1)^n}{n+1} \quad \text{b. } v_n = \frac{\cos(n)}{n^2}$$

លំហាត់ទី៦៖ គេមានស្វ៊ីត u កំណត់លើ \mathbb{N}^* ដោយ ៖

$$u_n = \sum_{k=1}^n \frac{1}{n + \sqrt{k}} = \frac{1}{n+1} + \frac{1}{n+\sqrt{2}} + \dots + \frac{1}{n+\sqrt{n}}$$

1. បង្ហាញថាចំពោះគ្រប់ចំនួនគត់ធម្មជាតិ n មិនសូន្យ ៖

$$\frac{n}{n + \sqrt{n}} \leq u_n \leq \frac{n}{n+1}$$

2. កំណត់លីមីតនៃស្វ៊ីត u ។

វិធីកំណត់លីមីតដោយប្រើប្រមាណវិធី

លំហាត់៖

1. គេមានអនុគមន៍ f កំណត់លើ \mathbb{R} ដោយ : $f(x) = x^2 - 2x$ ។
គណនាលីមីតនៃ f ត្រង់ $-\infty$ និងត្រង់ $+\infty$ ។
2. គេមានអនុគមន៍ g កំណត់ចំពោះគ្រប់ចំនួនពិត $x \neq 1$ ដោយ $g(x) = \frac{x-2}{x-1}$ ។
a. គណនាលីមីតនៃ g ត្រង់ $+\infty$ និង $-\infty$ ។
b. គណនាលីមីតខាងស្តាំ និង ខាងឆ្វេងនៃ g ត្រង់ 1 ។

ចម្លើយ

<p>1.</p> <ul style="list-style-type: none"> • គណនា $\lim_{x \rightarrow -\infty} (x^2 - 2x)$ សម្រាប់អនុគមន៍ $f(x) = x^2 - 2x$ ពុំមានរាងមិនកំណត់ទេ ។ $\lim_{x \rightarrow -\infty} x^2 = +\infty$ និង $\lim_{x \rightarrow -\infty} (-2x) = +\infty$ ។ ដូច្នេះយើងប្រើផលបូកនៃពីរអនុគមន៍យើងបាន $\lim_{x \rightarrow -\infty} f(x) = +\infty$ • គណនា $\lim_{x \rightarrow +\infty} (x^2 - 2x)$ យើងនៅចំពោះមុខនៃរាងមិនកំណត់ $\infty - \infty$ ។ យើងដាក់ x^2 ជាកត្តា : ចំពោះ $x \neq 0$, $f(x) = x^2 \left(1 - \frac{2}{x}\right)$ ដោយ $\lim_{x \rightarrow +\infty} \frac{2}{x} = 0$ គេបាន $\lim_{x \rightarrow +\infty} \left(1 - \frac{2}{x}\right) = 1$ តែ $\lim_{x \rightarrow +\infty} x^2 = +\infty$ ។ ដូច្នេះ ដោយប្រើផលគុណនៃពីរអនុគមន៍ $\lim_{x \rightarrow +\infty} f(x) = +\infty$ ។ <p>2.</p> <ul style="list-style-type: none"> • គណនា $\lim_{x \rightarrow -\infty} g(x)$ និង $\lim_{x \rightarrow +\infty} g(x)$ យើងឃើញរាងមិនកំណត់ $\frac{\infty}{\infty}$ ។ ចំពោះ $x \neq 0$, $g(x) = \frac{x \left(1 - \frac{2}{x}\right)}{x \left(1 - \frac{1}{x}\right)} = \frac{1 - \frac{2}{x}}{1 - \frac{1}{x}}$ $\lim_{x \rightarrow -\infty} \left(1 - \frac{2}{x}\right) = 1$ និង $\lim_{x \rightarrow -\infty} \left(1 - \frac{1}{x}\right) = 1$ យើងបាន $\lim_{x \rightarrow -\infty} g(x) = 1$ $\lim_{x \rightarrow +\infty} \left(1 - \frac{2}{x}\right) = 1$ និង $\lim_{x \rightarrow +\infty} \left(1 - \frac{1}{x}\right) = 1$ 	<p>វិធីកំណត់លីមីតដោយប្រើប្រមាណវិធី</p> <ul style="list-style-type: none"> - បើពុំមានរាងមិនកំណត់ទេយើងគណនាតាមប្រមាណវិធីលីមីតធម្មតាដូចករណីត្រង់ $-\infty$ យើងប្រើវិធីបូកលីមីត ។ - បើមានរាងមិនកំណត់ $\infty - \infty$ គេដាក់ជាកត្តាគូណាដែលដីក្រេធំជាងគេ ។ - បើមានរាងមិនកំណត់ $\frac{\infty}{\infty}$ គេដាក់កត្តាភាគយកនិងភាគបែងតូចដែលមានដីក្រេធំរួចសម្រួល ។ - បើមានរាង $\frac{k}{0}$ ត្រូវសិក្សាសញ្ញានៃភាគបែងដើម្បីធ្វើការសន្និដ្ឋាន ។ កាលណាកន្សោមមួយទៅរកសូន្យវាអាចពេលខ្លះវាក្យាតម្លៃវិជ្ជមាន(គេតាង 0^+) ឬពេលខ្លះវាក្យាតម្លៃអវិជ្ជមាន(គេតាង 0^-) ។ យើងសន្និដ្ឋានដោយប្រើក្បួនសញ្ញានៃផលចែក ។
---	---

យើងបាន $\lim_{x \rightarrow +\infty} g(x) = 1$

- គណនា $\lim_{x \rightarrow 1} g(x)$ តើបាន

$$\lim_{x \rightarrow 1} (x-2) = -1 \quad \text{និង} \quad \lim_{x \rightarrow 1} (x-1) = 0$$

ដោយសិក្សាសញ្ញានៃ $x-1$

x	$-\infty$	1	$+\infty$
$x-1$	$-$	0	$+$

ដោយសញ្ញានៃ $x-1$ ជួរត្រង់ 1 ។ អនុគមន៍ g គ្មានលីមីតត្រង់ 1 តែយើងអាចសិក្សាលីមីតខាងឆ្វេងនិង ខាងស្តាំវាបាន ។ ដោយ $\lim_{x \rightarrow 1} (x-2) = -1$ (អវិជ្ជមាន) និង $\lim_{\substack{x \rightarrow 1 \\ x > 1}} (x-1) = 0^+$ ជាផលចែក

$$\lim_{\substack{x \rightarrow 1 \\ x > 1}} g(x) = -\infty \quad \text{។ ដូចគ្នាដែរ} \quad \lim_{\substack{x \rightarrow 1 \\ x < 1}} (x-1) = 0^-$$

$$\text{ដូច្នេះ: } \lim_{\substack{x \rightarrow 1 \\ x < 1}} g(x) = +\infty \quad \text{។}$$

លំហាត់អនុវត្តន៍វិធីកំណត់ ឬគណនាលីមីតដោយប្រើប្រមាណវិធី

លំហាត់ទី១៖ គណនា $\lim_{x \rightarrow +\infty} \frac{x^3 - x}{x + 2}$

លំហាត់ទី២៖ គណនា $\lim_{x \rightarrow +\infty} (x - \sqrt{x})$

លំហាត់ទី៣៖ គណនាលីមីតខាងក្រោម ៖

a. $\lim_{x \rightarrow +\infty} x(x-3)$

b. $\lim_{x \rightarrow -\infty} [-x^2(x+2)+1]$

លំហាត់ទី៤៖ កំណត់លីមីតនៃអនុគមន៍ខាងក្រោម ៖

a. $\lim_{x \rightarrow +\infty} \left[x^3 \left(1 - \frac{1}{x} + \frac{4}{x^3} \right) \right]$

b. $\lim_{x \rightarrow -\infty} \left[-3x \left(x + \frac{3}{x} \right) \right]$

លំហាត់ទី៥៖ គណនាលីមីតនៃអនុគមន៍ខាងក្រោម ៖

1. $\lim_{x \rightarrow +\infty} (x^2 + 3) \left(\frac{1}{x} - 4 \right)$

2. $\lim_{x \rightarrow +\infty} \left[\frac{2}{x} (x+5) \right]$

លំហាត់ទី៦៖ កំណត់លីមីតត្រង់ $-\infty$ និង ត្រង់ $+\infty$ នៃអនុគមន៍ f , g និង h ដែលកំណត់លើ \mathbb{R} ដោយ ។

a. $f(x) = -x^3 + 2x^2 - 4$

b. $g(x) = \frac{x}{2+3x^2}$

c. $h(x) = \frac{9x^3+1}{x^2-4x+5}$

លំហាត់ទី៧៖ កំណត់លីមីតនៃអនុគមន៍ខាងក្រោម ៖

a. $\lim_{\substack{x \rightarrow 2 \\ x < 2}} \frac{x}{4-x^2}$

b. $\lim_{\substack{x \rightarrow 2 \\ x > 2}} \frac{x}{4-x^2}$

c. $\lim_{\substack{x \rightarrow -2 \\ x < -2}} \frac{x}{4-x^2}$

d. $\lim_{\substack{x \rightarrow -2 \\ x > -2}} \frac{x}{4-x^2}$

e. $\lim_{x \rightarrow +\infty} \frac{x}{4-x^2}$

វិធីគណនាលីមីត

លំហាត់៖ គណនាលីមីតនៃអនុគមន៍ខាងក្រោម ៖

- $\lim_{\substack{x \rightarrow 0 \\ x > 0}} \left(3 + \frac{2}{x} - \frac{5}{x^2} \right)$
- $\lim_{x \rightarrow -\infty} (\sqrt{x^2 + x + 1})$
- $\lim_{x \rightarrow +\infty} (x + \sin x)$
- $\lim_{x \rightarrow +\infty} (\sqrt{x+1} - \sqrt{x})$

ចម្លើយ

<p>1. យើងតាង $f(x) = 3 + \frac{2}{x} - \frac{5}{x^2}$ កាលណា x ខិតជិត 0 ខាងស្តាំមានរាងមិនកំណត់ $\infty - \infty$ ពីព្រោះ $\lim_{\substack{x \rightarrow 0 \\ x > 0}} \frac{2}{x} = +\infty$ និង $\lim_{\substack{x \rightarrow 0 \\ x > 0}} \frac{5}{x^2} = +\infty$ យើងតម្រូវភាគបែង ។ យើងបានចំពោះ គ្រប់ $x \neq 0$, $f(x) = \frac{3x^2 + 2x - 5}{x^2}$ គេបាន $\lim_{\substack{x \rightarrow 0 \\ x > 0}} (3x^2 + 2x - 5) = -5$ (អវិជ្ជមាន) និង $\lim_{\substack{x \rightarrow 0 \\ x > 0}} x^2 = 0^+$ ។ ដូច្នេះដោយប្រើប្រមាណវិធីនៃលីមីត $\lim_{\substack{x \rightarrow 0 \\ x > 0}} f(x) = -\infty$ ។</p> <p>2. យើងតាង $g(x) = \sqrt{x^2 + x + 1}$ ដោយ $\lim_{x \rightarrow -\infty} (x^2 + x + 1) = +\infty$ $= \lim_{x \rightarrow -\infty} \left[x^2 \left(1 + \frac{1}{x} + \frac{1}{x^2} \right) \right] = +\infty$ និង $\lim_{X \rightarrow +\infty} \sqrt{X} = +\infty$ យើងបាន $\lim_{x \rightarrow -\infty} g(x) = +\infty$ ។</p> <p>3. យើងតាង $h(x) = x + \sin x$ ចំពោះគ្រប់ចំនួនពិត x , $-1 \leq \sin x \leq 1$ ដូច្នេះគ្រប់ចំនួនពិត x , $x - 1 \leq x + \sin x \leq x + 1$ ឬ $x - 1 \leq h(x) \leq x + 1$ ដោយ $\lim_{x \rightarrow +\infty} (x - 1) = +\infty$ គេទាញបានដោយវិធីប្រៀបធៀប $\lim_{x \rightarrow +\infty} h(x) = +\infty$ ។</p> <p>4. យើងតាង $k(x) = \sqrt{x+1} - \sqrt{x}$ កាលណា $x \rightarrow +\infty$ វាមានរាងមិនកំណត់ $\infty - \infty$ ។ ពីព្រោះ $\lim_{x \rightarrow +\infty} \sqrt{x+1} = +\infty$ និង $\lim_{x \rightarrow +\infty} \sqrt{x} = +\infty$ ដោយគុណនឹងចែកដោយកន្សោមឆ្លាស់នៃ</p>	<p>វិធីគណនាលីមីត</p> <ol style="list-style-type: none"> -យើងត្រូវចេះប្រើប្រមាណវិធីលីមីត ។ -យើងបម្លែងកន្សោមនៃ $f(x)$ ។ -បើជួបរាងមិនកំណត់យើងមិនអាចសន្និដ្ឋានបានទេ ។ គេអាចប្រើវិធីផ្សេងៗទៅតាមទម្រង់នៃអនុគមន៍ ។ គេសាកល្បងសរសេរអនុគមន៍ជាបណ្តាក់នៃពីរអនុគមន៍ គឺ អនុគមន៍ $x^2 + x + 1$ និង អនុគមន៍ឬសការ៉េរួចយើងអនុវត្តន៍ទ្រឹស្តីបទ ។ ប្រៀបធៀបអនុគមន៍ទៅនឹងអនុគមន៍គោលរួចអនុវត្តន៍ទ្រឹស្តីបទនៃការប្រៀបធៀប ។ កន្សោមនៃអនុគមន៍មានឬសការ៉េត្រូវគិតដល់ការគុណកន្សោមឆ្លាស់ ។
--	--

$k(x)$ យើងបាន ៖

$$k(x) = \frac{(\sqrt{x+1} - \sqrt{x})(\sqrt{x+1} + \sqrt{x})}{\sqrt{x+1} + \sqrt{x}}$$

$$= \frac{x+1-x}{\sqrt{x+1} + \sqrt{x}} = \frac{1}{\sqrt{x+1} + \sqrt{x}}$$

តែ $\lim_{x \rightarrow +\infty} (\sqrt{x+1} + \sqrt{x}) = +\infty$

ដូច្នេះ $\lim_{x \rightarrow +\infty} k(x) = 0$ ។

លំហាត់អនុវត្តន៍វិធីគណនាលីមីត

លំហាត់ទី១៖ គេមានអនុគមន៍ $f: x \mapsto \frac{\sqrt{x}}{x+1}$ ។

គណនា $\lim_{x \rightarrow +\infty} f(x)$

លំហាត់ទី២៖ រកលីមីត $\lim_{x \rightarrow +\infty} \left(3 \cos \left(\frac{2}{x} \right) \right)$

លំហាត់ទី៣៖ កំណត់ $\lim_{x \rightarrow -\infty} (x + \sqrt{2x^2 - 3})$

លំហាត់ទី៤៖ គេមានអនុគមន៍ f កំណត់លើ $(1; +\infty)$ ដោយ $f(x) = \sqrt{\frac{x+1}{x-1}}$ ។

គណនាលីមីតនៃអនុគមន៍ f ត្រង់ $+\infty$ និងត្រង់ 1 ។

លំហាត់ទី៥៖ កំណត់លីមីតខាងក្រោម ៖

a. $\lim_{x \rightarrow +\infty} \sqrt{\frac{x^2+5}{4x+1}}$

b. $\lim_{x \rightarrow +\infty} \sqrt{x^2+x+1}$

c. $\lim_{x \rightarrow -\infty} \frac{3}{\sqrt{x^2+1}}$

d. $\lim_{x \rightarrow +\infty} \frac{x}{\sqrt{x+1}}$

លំហាត់ទី៦៖ គេមានអនុគមន៍កំណត់លើ \mathbb{R} ដោយ $f(x) = \sqrt{x^2+4} - x$ ។

1. កំណត់លីមីតនៃ f ត្រង់ $-\infty$ ។

2. បង្ហាញថាចំពោះគ្រប់ចំនួនពិត x , $f(x) = \frac{4}{\sqrt{x^2+4} + x}$

ទាញយកលីមីតនៃអនុគមន៍ f ត្រង់ $+\infty$ ។

លំហាត់ទី៧៖ កំណត់លីមីតនៃ f ត្រង់ $+\infty$ ក្នុងករណីនីមួយៗខាងក្រោម ៖

a. $f(x) = (2 - \sin x) \times x^2$

b. $f(x) = \frac{3x}{\cos x - 3}$

លំហាត់ទី៨៖

1. បង្ហាញថាចំពោះគ្រប់ចំនួនពិត x , $\frac{1}{3} \leq \frac{1}{2 - \cos x} \leq 1$

2. ទាញយកលីមីតខាងក្រោម

a. $\lim_{x \rightarrow +\infty} \frac{x}{2 - \cos x}$

b. $\lim_{x \rightarrow -\infty} \frac{x + \cos x}{2 - \cos x}$

លំហាត់ទី៨៖

1. បង្ហាញថាចំពោះគ្រប់ចំនួនពិត $x \geq 1$ គេបាន $\frac{1}{2} \leq \frac{x}{x+1} \leq 1$

2. ទាញយកលីមីតខាងក្រោម ៖

$$\lim_{x \rightarrow +\infty} \frac{x\sqrt{x}}{x+1} \text{ និង } \lim_{x \rightarrow +\infty} \frac{x}{\sqrt{x}(x+1)}$$

វិធីប្រើលក្ខណៈពិជគណិតនៃអនុគមន៍អ៊ិចស្ប៉ូណង់ស្យែល

លំហាត់៖

1. សម្រួលកន្សោមខាងក្រោមដែល x ជាចំនួនពិត ៖

$$A = \frac{e^{2x}}{e^{3x}} \quad B = e^x(1+2e^{-x}) \quad C = \frac{e^{x+2}}{e^{x+1}} \quad D = (e^x + e^{-x})^2 \quad E = \frac{e^{2x-1}}{(e^x)^2}$$

2. គេមានអនុគមន៍ f កំណត់លើ \mathbb{R} ដោយ $f(x) = \frac{e^x + e^{-x}}{2}$

ស្រាយបំភ្លឺថាចំពោះគ្រប់ចំនួនពិត x , $f(2x) = 2(f(x))^2 - 1$ ។

ចម្លើយ

<p>1. $A = \frac{e^{2x}}{e^{3x}} = e^{2x-3x} = e^{-x}$</p> <p>$B = e^x(1+2e^{-x}) = e^x + 2e^x e^{-x} = e^x + 2$</p> <p>$C = \frac{e^{x+2}}{e^{x+1}} = e^{(x+2)-(x+1)} = e^1 = e$</p> <p>$D = (e^x + e^{-x})^2 = (e^x)^2 + 2e^x e^{-x} + (e^{-x})^2$ $= e^{2x} + 2 + e^{-2x}$</p> <p>$E = \frac{e^{2x-1}}{(e^x)^2} = \frac{e^{2x-1}}{e^{2x}} = e^{2x-1-2x} = e^{-1} = \frac{1}{e}$</p> <p>2. $f(x) = \frac{e^x + e^{-x}}{2}$</p> <p>$2(f(x))^2 - 1 = 2\left(\frac{e^x + e^{-x}}{2}\right)^2 - 1$ $= 2\left(\frac{e^{2x} + 2 + e^{-2x}}{4}\right) - 1$ $= \frac{e^{2x} + e^{-2x}}{2} = f(2x)$</p>	<p>វិធីប្រើលក្ខណៈពិជគណិតនៃអនុគមន៍អ៊ិចស្ប៉ូណង់ស្យែល ។</p> <p>1. A. គ្រប់ចំនួនពិត x, គ្រប់ចំនួនពិត y</p> <p>$\frac{e^x}{e^y} = e^{x-y}$ ។</p> <p>B. គ្រប់ចំនួនពិត x, $e^x e^{-x} = 1$ ។</p> <p>C. ចំពោះគ្រប់ចំនួនពិត x, $e^{nx} = (e^x)^n$ ។</p> <p>យើងប្រើរង្វង់ក្រចក ៖</p> <p>$(e^x)^2 = (e^x)(e^x) = e^{2x}$</p> <p>E. ចំពោះគ្រប់ចំនួនពិត x គេបាន $e^{-x} = \frac{1}{e^x}$</p>
---	---

លំហាត់អនុវត្តន៍ វិធីប្រើលក្ខណៈពិជគណិតនៃអនុគមន៍អ៊ិចស្ប៉ូណង់ស្យែល

លំហាត់ទី១៖ សម្រួលកន្សោមខាងក្រោម ៖

a. $A = e^{2x} \times e^{-2x}$ b. $B = e^{2x+1} \times e^{1-x}$ c. $C = \frac{e^{x+2}}{e^{-x+2}}$ d. $D = \frac{e^{3x} + e^x}{e^{2x} + 1}$

លំហាត់ទី២៖ ស្រាយបំភ្លឺថាចំពោះគ្រប់ចំនួនពិត x គេបាន

$$1. \frac{e^x - 1}{e^x + 1} = \frac{1 - e^{-x}}{1 + e^{-x}} \quad 2. \frac{e^x - 1}{e^{2x}} = e^{-x} - e^{-2x}$$

លំហាត់ទី៣៖ ចូរឆ្លើយថាពិត ឬមួយមិនពិត ៖

$$a. \left(\frac{1}{e^x}\right)^3 = e^{-3x} \quad b. \frac{(e^x)^2}{e} = e^{2x-1} \quad c. e^{x-1} \times e^{1-x} = 1 \quad d. \frac{e^{3x}}{e^x} = e^3$$

លំហាត់ទី៤៖ គេកំណត់លើ \mathbb{R} អនុគមន៍ ៖

$$f(x) = \frac{e^x + e^{-x}}{2} \quad \text{និង} \quad g(x) = \frac{e^x - e^{-x}}{2}$$

បង្ហាញថាចំពោះគ្រប់ចំនួនពិត x ៖

$$a. [f(x)]^2 - [g(x)]^2 = 1 \\ b. 2[f(x)]^2 - 1 = f(2x) \\ c. g(2x) = 2g(x) \times f(x)$$

លំហាត់ទី៥៖ សម្រួលកន្សោមខាងក្រោម ៖

$$a. \frac{(e^2)^5}{e^9} \quad b. \sqrt{e^2} \times \frac{1}{e^{-2}} \quad c. \frac{1}{1+e} - \frac{e^{-1}}{1+e^{-1}}$$

លំហាត់ទី៦៖ សម្រួលកន្សោមខាងក្រោម ៖

$$a. f(x) = (e^x + e^{-x})^2 - (e^x - e^{-x})^2 \\ b. g(x) = \frac{1+e^{2x}}{1-e^x} + \frac{e^{-x}+e^x}{1-e^{-x}} \\ c. h(x) = (e^x + 1)^2 - \sqrt{e^{4x}} - 1$$

វិធីសិក្សាអនុគមន៍ដោយបញ្ចូលអនុគមន៍អ៊ីចស្ប៉ូណង់ស្យែល

លំហាត់៖ គេមានអនុគមន៍ f កំណត់លើ \mathbb{R} ដោយ $f(x) = \frac{e^x - 1}{e^x + 1}$ ។ គេតាង (C) ខ្សែកោង

តាងអនុគមន៍ f ក្នុងតម្រុយ $(0, i, j)$ ។

- គណនាលីមីតនៃអនុគមន៍ f ត្រង់ $-\infty$ ។ ទាញបង្ហាញថាខ្សែកោង (C) មានអាស៊ីមតូតត្រង់ $-\infty$ ដែលគេបញ្ជាក់សមីការវា ។
- គណនាលីមីតនៃ f ត្រង់ $+\infty$ ។ ទាញបង្ហាញថាខ្សែកោង (C) មានអាស៊ីមតូតត្រង់ $+\infty$ ដែលគេបញ្ជាក់សមីការវា ។
- ស្រាយបំភ្លឺថាចំពោះគ្រប់ចំនួនពិត x , $f(-x) = -f(x)$ ។ តើគេអាចទាញបានយ៉ាងណាចំពោះអនុគមន៍ f និងចំពោះខ្សែកោងរបស់វា ។
- គណនាដេរីវេ f' នៃ f និង បញ្ជាក់សញ្ញារបស់វា ។ ទាញយកតារាងអថេរភាពនៃ f ។

1. $\lim_{x \rightarrow -\infty} e^x = 0$ ដូច្នេះ $\lim_{x \rightarrow -\infty} f(x) = -1$ ។ យើងអាចសន្និដ្ឋានបានថា (C) មានអាស៊ីមតូតត្រង់ $-\infty$ គឺបន្ទាត់ដែលមានសមីការ $y = -1$ (អាស៊ីមតូតដេក) ។

2. កន្សោម $f(x)$ មានរាងមិនកំណត់ត្រង់ $+\infty$ ដូច្នេះគេសរសេរ

$$f(x) = \frac{e^x - 1}{e^x + 1} = \frac{e^x(1 - e^{-x})}{e^x(1 + e^{-x})} = \frac{1 - e^{-x}}{1 + e^{-x}}$$

$$\lim_{x \rightarrow +\infty} e^{-x} = \lim_{x \rightarrow +\infty} \frac{1}{e^x} = 0 \text{ ពីព្រោះ } \lim_{x \rightarrow +\infty} e^x = +\infty$$

ដូច្នេះ $\lim_{x \rightarrow +\infty} f(x) = 1$ និង (C) មានត្រង់ $+\infty$ បន្ទាត់ដែលមានសមីការ $y = 1$ ជាអាស៊ីមតូតដេក ។

$$\begin{aligned} 3. \quad f(-x) &= \frac{e^{-x} - 1}{e^{-x} + 1} = \frac{\frac{1}{e^x} - 1}{\frac{1}{e^x} + 1} = \frac{e^x \left(\frac{1}{e^x} - 1 \right)}{e^x \left(\frac{1}{e^x} + 1 \right)} \\ &= \frac{1 - e^x}{1 + e^x} = -f(x) \end{aligned}$$

ដូច្នេះ f ជាអនុគមន៍សេស ។ ខ្សែកោង (C) តាង f មាន O ជាផ្ចិតឆ្លុះ ។

$$\begin{aligned} 4. \quad f'(x) &= \frac{e^x(e^x + 1) - (e^x - 1)e^x}{(e^x + 1)^2} \\ &= \frac{e^{2x} + e^x - e^{2x} + e^x}{(e^x + 1)^2} = \frac{2e^x}{(e^x + 1)^2} \end{aligned}$$

ចំពោះគ្រប់ $x \in \mathbb{R}$, $f'(x) > 0$ ។ f ជាអនុគមន៍កើនលើ \mathbb{R} ។

x	$-\infty$	$+\infty$
$f'(x)$	+	
$f(x)$	-1	1

វិធីដែលយើងប្រើ

1. បើ $\lim_{x \rightarrow -\infty} f(x) = a$ ដែល a ជាចំនួនពិតនោះ ខ្សែកោងតាងអនុគមន៍ f មាននៅ $-\infty$ អាស៊ីមតូតដេកដែលមានសមីការ $y = a$ ។

2. ត្រង់ $+\infty$ យើងឃើញតួដែលគ្របដណ្តប់គឺ e^x ទាំងនៅភាគយកនិងនៅភាគបែង ។ យើងត្រូវដាក់ e^x ជាកត្តាទាំងភាគយកនិងភាគបែង ។

3. បើចំពោះគ្រប់ចំនួនពិត x , $f(-x) = -f(x)$ នោះ f ជាអនុគមន៍សេស ។

4. ចំពោះគ្រប់ចំនួនពិត x , $e^x > 0$ ។

លំហាត់អនុវត្តន៍វិធីសិក្សាអនុគមន៍ដោយបញ្ចូលអនុគមន៍អិចស្ប៉ូណង់ស្យែល

លំហាត់ទី១៖ f ជាអនុគមន៍កំណត់លើ \mathbb{R} ដោយ $f(x) = e^x + x - 1$ ។

កំណត់សមីការបង្រួមនៃបន្ទាត់ប៉ះទៅខ្សែកោងតាងអនុគមន៍ f ត្រង់ចំណុចដែលមានអាប់ស៊ីស 1 ។

លំហាត់ទី២៖ គណនាលីមីតនៃអនុគមន៍ខាងក្រោម ៖

a. $\lim_{x \rightarrow +\infty} (e^{-x} - \sqrt{x})$ b. $\lim_{x \rightarrow -\infty} \frac{1}{1 - e^{-x}}$ c. $\lim_{x \rightarrow +\infty} \frac{e^x + e^{-x}}{2}$ d. $\lim_{x \rightarrow +\infty} \left(\frac{1 - x^2}{1 + x^2} \right) e^x$

លំហាត់ទី៣៖ គណនាលីមីតនៃអនុគមន៍ខាងក្រោម

a. $\lim_{x \rightarrow +\infty} e^{1-x}$ b. $\lim_{x \rightarrow -\infty} e^{x^2+x+1}$ c. $\lim_{x \rightarrow +\infty} \frac{e^{2x} + 1}{e^x + 2}$ d. $\lim_{x \rightarrow +\infty} e^{\frac{1}{x}}$

លំហាត់ទី៤៖ គេមានអនុគមន៍ f កំណត់លើ \mathbb{R} ដោយ $f(x) = 1 - e^{-x}$ ។

- ស្រាយបំភ្លឺថាចំពោះគ្រប់ចំនួនពិត $x < 0, f(x) < 0$ ។
- ស្រាយបំភ្លឺថាចំពោះគ្រប់ចំនួនពិត $x \geq 0, 0 \leq f(x) < 1$ ។

លំហាត់ទី៥៖ គណនាលីមីតត្រង់ a កន្សោមខាងក្រោម ៖

- e^{x^2} ចំពោះ $a = -\infty$ ។
- $\frac{e^{2x} - 1}{e^{2x} + 1}$ ចំពោះ $a = -\infty$ ។
- $e^{\frac{1}{x^2}}$ ចំពោះ $a = +\infty$ ។
- $\frac{1}{1 + e^x}$ ចំពោះ $a = +\infty$ ។

លំហាត់ទី៦៖ គេមានអនុគមន៍ f កំណត់លើ $[0; 2]$ ដោយ $f(x) = x + 3 - e^x$ ។

- សិក្សាសញ្ញាដេរីវេរបស់ f ។
- សង់តារាងអថេរភាពនៃ f ។
- ស្រាយបំភ្លឺថាសមីការ $f(x) = 0$ មានចម្លើយ α តែមួយគត់លើ $[0; 2]$ ។

វិធីសិក្សាអនុគមន៍ប្រភេទ $f(x) = e^{u(x)}$

លំហាត់៖ គេមានអនុគមន៍ f កំណត់លើ \mathbb{R} ដោយ $f(x) = e^{x^2-2x}$ ។ គេតាងដោយ (C)

ខ្សែកោងរបស់វាក្នុងតម្រុយ (o, \vec{i}, \vec{j}) ។

- គណនាលីមីតរបស់ $f(x)$ ត្រង់ $-\infty$ និង $+\infty$ ។
- គណនា $f'(x)$ និង កំណត់សញ្ញារបស់វា ។
- សង់តារាងអថេរភាពនៃ f ។
- ដោះស្រាយសមីការ $f(x) = 1$ ។

ចម្លើយ

1. -គណនា $\lim_{x \rightarrow +\infty} f(x)$

$$\lim_{x \rightarrow +\infty} (x^2 - 2x) = \lim_{x \rightarrow +\infty} x^2 \left(1 - \frac{2}{x}\right)$$

តែ $\lim_{x \rightarrow +\infty} x^2 = +\infty$ និង $\lim_{x \rightarrow +\infty} \left(1 - \frac{2}{x}\right) = 1$

ដូច្នេះ $\lim_{x \rightarrow +\infty} (x^2 - 2x) = +\infty$ ។

យើងដឹងថា $\lim_{x \rightarrow +\infty} e^x = +\infty$

ដូច្នេះ $\lim_{x \rightarrow +\infty} e^{x^2-2x} = +\infty$ ។

-គណនា $\lim_{x \rightarrow -\infty} f(x)$

$$\lim_{x \rightarrow -\infty} (x^2 - 2x) = +\infty \text{ (មិនមានរាងមិន}$$

កំណត់ទេ) ។ រួច $\lim_{x \rightarrow +\infty} e^x = +\infty$

ដូច្នេះ $\lim_{x \rightarrow -\infty} e^{x^2-2x} = +\infty$ ។

2. $f'(x) = (2x-2)e^{x^2-2x}$ យើងដឹងថាគ្រប់ចំនួន

ពិត x , $e^{x^2-2x} > 0$ ដូច្នេះសញ្ញានៃ $f'(x)$

គឺសញ្ញានៃ $(2x-2)$ ។

3. សង់តារាងអថេរភាពនៃ f

$$f(1) = e^{1^2-2} = e^{-1} = \frac{1}{e}$$

x	$-\infty$	1	$+\infty$
$f'(x)$	$-$	0	$+$
$f(x)$	$+\infty$	$\frac{1}{e}$	$+\infty$

4. $f(x) = 1 \Leftrightarrow e^{x^2-2x} = 1$

$$\Leftrightarrow e^{x^2-2x} = e^0 \Leftrightarrow x^2 - 2x = 0$$

សមីការ $x^2 - 2x = 0$ មានចម្លើយ $x = 0$

ឬ $x = 2$ ។ ដូច្នេះសំណុំចម្លើយរបស់

សមីការ $S = \{0; 2\}$ ។

វិធីសិក្សាអនុគមន៍ប្រភេទ $f(x) = e^{u(x)}$

1. ដើម្បីបំបាត់រាងមិនកំណត់នៅអនន្តក្នុងករណីពហុធាយើងទាញកត្តាដីក្រេខ្ពស់ជាងគេដាក់ជាកត្តាដែលគ្រប់ដណ្តប់លើតួដទៃ ។

2. $(e^u)' = u' \times e^u$

3. $e^a = e^b \Leftrightarrow a = b$

4. ដោះស្រាយសមីការ

$f(x) = 1$ គឺរកអាប់ស៊ីសនៃចំណុចដែលមានអរដោនេ 1 នៅលើខ្សែកោង ។

លំហាត់អនុវត្តន៍វិធីសិក្សាអនុគមន៍ប្រភេទ $f(x) = e^{u(x)}$

លំហាត់ទី១៖ គណនាដេរីវេនៃអនុគមន៍ f ក្នុងករណីនីមួយៗខាងក្រោម ៖

a. គ្រប់ $x \in \mathbb{R}$, $f(x) = e^{1-2x}$

b. គ្រប់ $x \in \mathbb{R}$, $f(x) = \frac{1}{2}e^{-x^2}$

c. គ្រប់ $x \in (0; +\infty)$, $f(x) = e^{\sqrt{x}}$

d. គ្រប់ $x \in \mathbb{R}$, $f(x) = e^{\cos x}$

លំហាត់ទី២៖

1. សង់តារាងអថេរភាពនៃអនុគមន៍ f កំណត់លើ \mathbb{R} ដោយ $f(x) = e^{x^3+x^2}$ ។
2. កំណត់សមីការបង្រួមនៃបន្ទាត់ប៉ះទៅខ្សែកោងតាងអនុគមន៍នេះត្រង់ចំណុចដែលមានអាប់ស៊ីស -1 ។

លំហាត់ទី៣៖ គណនាលីមីតខាងក្រោម ៖

a. $\lim_{x \rightarrow +\infty} (e^x - x)$ b. $\lim_{x \rightarrow 0} \frac{e^{2x} - e^x}{x}$ c. $\lim_{x \rightarrow +\infty} e^{-x}(x+5)$ d. $\lim_{x \rightarrow -\infty} e^{1-\frac{1}{x}}$

លំហាត់ទី៤៖

- a. ស្រាយបំភ្លឺថាអនុគមន៍ f កំណត់លើ \mathbb{R} ដោយ $f(x) = e^{-3x}$ ជាអនុគមន៍ចុះលើ \mathbb{R} ។
- b. ស្រាយបំភ្លឺថាអនុគមន៍ $f(x) = e^{\frac{-1}{x}}$ ជាអនុគមន៍កើនលើ $(0; +\infty)$ និង លើ $(-\infty; 0)$ ។
- c. ស្រាយបំភ្លឺថាអនុគមន៍ $f(x) = e^{\cos x}$ ជាអនុគមន៍ចុះលើ $[0; \pi]$ ។

លំហាត់ទី៥៖ តើពិត ឬមួយមិនពិត ? ក្នុងករណីនីមួយៗខាងក្រោមដែលគេឲ្យកន្សោមអនុគមន៍ f មានដេរីវេលើចន្លោះ I និង អនុគមន៍ដេរីវេ f' របស់វា ។ បញ្ជាក់តើកន្សោមនៃ $f'(x)$ ត្រឹមត្រូវឬទេ ?

1. $f(x) = e^{3x-1}$, $f'(x) = e^{3x-1}$, $I = \mathbb{R}$
2. $f(x) = e^{\sqrt{x}}$, $f'(x) = \frac{e^{\sqrt{x}}}{2\sqrt{x}}$, $I = (0; +\infty)$
3. $f(x) = e^{\frac{1}{x}}$, $f'(x) = -\frac{1}{x^2} e^{\frac{1}{x}}$, $I = (-\infty; 0)$
4. $f(x) = e^{\cos x}$, $f'(x) = e^{\cos x} \sin x$, $I = \mathbb{R}$

វិធីប្រើអនុគមន៍លោការីតនេពែដើម្បីដោះស្រាយសមីការ ឬ វិសមីការ

លំហាត់៖ យើងមាន k ជាចំនួនពិតវិជ្ជមានដាច់ខាត ។ គេមានអនុគមន៍កំណត់លើ $[0; +\infty)$ ដោយ ៖ $f_k(x) = e^x - kx$ ។

1. នៅក្នុងសំណួរនេះគេតាង $k=2$ ។ សិក្សាអថេរភាពនៃអនុគមន៍ $f_2(x) = e^x - 2x$ នៅលើ $[0; +\infty)$ ។
2. ក្នុងករណីទូទៅ ។
 - a. បង្ហាញថាអនុគមន៍ f_k មានអប្បបរមាលើ $[0; +\infty)$ ត្រង់ចំនួនពិត α_k ដែលគេនឹងបញ្ជាក់ ។
 - b. គេតាង $u_k = f(\alpha_k)$ ។ គណនា u_k ជាអនុគមន៍នៃ k ។
 - c. កំណត់លីមីតនៃ u_k ត្រង់ $+\infty$ ។

ចម្លើយ

1. f_2 មានដេរីវេលើ $[0; +\infty)$ និងគេបាន $f_2'(x) = e^x - 2$ ។ គេបាន $f_2'(x) = 0 \Leftrightarrow e^x = 2 \Leftrightarrow x = \ln 2$	វិធីប្រើអនុគមន៍លោការីតនេពែដើម្បីដោះស្រាយសមីការ ឬ វិសមីការ
--	---

គេក៏បាន $f_2'(x) > 0 \Leftrightarrow e^x > 2$

$$\Leftrightarrow e^x > e^{\ln 2} \Leftrightarrow x > \ln 2$$

$$f_2(\ln 2) = e^{\ln 2} - 2\ln 2 = 2 - 2\ln 2$$

ដូច្នេះគេបានតារាងអថេរភាពខាងក្រោម ៖

x	0	$\ln 2$	$+\infty$
$f_2'(x)$		-	+
$f_2(x)$	1	$(2 - 2\ln 2)$	

2. a. f_k មានដេរីវេលើ $[0; +\infty)$ និងគេបាន

$$f_k'(x) = e^x - k$$

$$\text{ដូច្នេះ } f_k'(x) = 0 \Leftrightarrow e^x = k \Leftrightarrow x = \ln k$$

$$\text{គេបាន } f_k'(x) > 0 \Leftrightarrow e^x > k$$

$$\Leftrightarrow e^x > e^{\ln k} \Leftrightarrow x > \ln k$$

យើងបានតារាងអថេរភាពខាងក្រោម ៖

x	0	$\ln k$	$+\infty$
$f_k'(x)$		-	+
$f_k(x)$	1	$f(\ln k)$	

ដូច្នេះ f_k មានអប្បបរមាមួយនៅលើ

$[0; +\infty)$ ត្រង់ $\alpha_k = \ln k$ ។

b. យើងបាន

$$u_k = f(\ln k) = e^{\ln k} - k \ln k = k - k \ln k$$

$$\text{c. } u_k = k(1 - \ln k) \text{ ។ តែ } \lim_{k \rightarrow +\infty} \ln k = +\infty$$

$$\text{នោះ } \lim_{k \rightarrow +\infty} (-\ln k) = -\infty$$

$$\text{ដូច្នេះយើងបាន } \lim_{k \rightarrow +\infty} u_k = -\infty$$

ដើម្បីដោះស្រាយសមីការរាង $e^x = a$

- បើ $a \leq 0$ សមីការជាសមីការមិនអាច ។
- បើ $a > 0$ យើងអនុវត្តន៍អនុគមន៍ \ln ទៅអង្គទាំងពីររបស់សមីការដែលយើងបាន $\ln e^x = \ln a$ មានន័យថា $x = \ln a$ ។

ដើម្បីដោះស្រាយវិសមីការរាង $e^x > a$

- បើ $a \leq 0$ នោះគ្រប់ចំនួនពិតជាចម្លើយរបស់វិសមីការ ។
- បើ $a > 0$ យើងអនុវត្តន៍អនុគមន៍ \ln ដែលជាអនុគមន៍កើនដាច់ខាត ទៅអង្គទាំងពីរនៃវិសមីការយើងបាន $\ln e^x > \ln a$ ឬ $x > \ln a$ ។
- សម្រាប់ការគណនាលីមីតយើងប្រើមេរៀនលើលីមីត ។

លំហាត់អនុវត្តន៍វិធីប្រើអនុគមន៍លោការីតនៃពិដេម្បីដោះស្រាយសមីការឬវិសមីការ

លំហាត់ទី១៖ ដោះស្រាយក្នុង \mathbb{R} សមីការខាងក្រោម ៖

$$\text{a. } e^x = 5 \quad \text{b. } e^{x^2} = 4 \quad \text{c. } e^{-x} = 2 \quad \text{d. } e^x = -2$$

លំហាត់ទី២៖ ដោះស្រាយក្នុង \mathbb{R} សមីការខាងក្រោម ៖

$$\text{a. } \ln x = 5 \quad \text{b. } \ln x = -4 \quad \text{c. } \ln x = \ln(x+1) \quad \text{d. } \ln 2x = \ln(x-1)$$

លំហាត់ទី៣៖ សិក្សាអថេរភាពនៃអនុគមន៍ f កំណត់លើ \mathbb{R} ដោយ $f(x) = e^{x^2} - 2x^2$ ។

លំហាត់ទី៤៖ សិក្សាអថេរភាពនៃអនុគមន៍កំណត់លើ \mathbb{R} ដោយ $f(x) = \frac{e^x}{e^{2x} + 2}$ ។

លំហាត់ទី៥៖ ឆ្លើយពិត ឬមួយមិនពិតចំពោះអំណះអំណាងខាងក្រោម ៖

- ចំពោះគ្រប់ចំនួនពិត x , $\ln(e^x) = x$
- ចំពោះគ្រប់ចំនួនពិត x , $e^{\ln x} = x$
- ចំពោះគ្រប់ចំនួនពិត x , $\ln(e^{-x}) \leq 0$
- ចំពោះគ្រប់ចំនួនពិតវិជ្ជមានដាច់ខាត x , $e^{-\ln x} = -x$
- ចំពោះគ្រប់ចំនួនពិតវិជ្ជមានដាច់ខាត x , $e^{2\ln x} = 2x$

លំហាត់ទី៦៖ គណនាចំនួនពិតខាងក្រោម ៖

- $\ln(e^2)$
- $\ln(e^{-3})$
- $e^{\ln 5}$
- $e^{-\ln 3}$
- $e^{2\ln 7}$
- $e^{-3\ln 2}$

លំហាត់ទី៧៖ ដោះស្រាយក្នុង \mathbb{R} សមីការខាងក្រោម ៖

- $\ln x = 3$
- $2\ln x + 6 = 0$
- $1 - 4\ln x = \ln x - 9$
- $(\ln x)^2 = 1$

លំហាត់ទី៨៖ ដោះស្រាយក្នុង \mathbb{R} សមីការខាងក្រោម ៖

- $e^x = 4$
- $5e^x + 2 = 8$
- $e^{2x} - 2 = 0$
- $e^x - 3 = 2e^x - 1$

លំហាត់ទី៩៖ ដោះស្រាយក្នុង \mathbb{R} សមីការខាងក្រោមក្រោយពីរកដែនកំណត់របស់វា ៖

- $\ln(x+2) = \ln 2$
- $\ln(2x-5) = 1$
- $4\ln(1-x) = 8$
- $\ln(3x+8) = \ln x$

លំហាត់ទី១០៖ ដោះស្រាយក្នុង \mathbb{R} សមីការខាងក្រោមក្រោយពីរកដែនកំណត់របស់វា ៖

- $\ln(x+1) + \ln x = 0$
- $\ln(x^2+1) = \ln x$
- $\ln(3-x) \times \ln(x+1) = 0$
- $\ln(5x-6) - 2\ln x = 0$

លំហាត់ទី១១៖ ដោះស្រាយក្នុង \mathbb{R} សមីការខាងក្រោម ៖

- $\ln(e^x + 1) = \ln 2$
- $\ln(2e^x + 1) = 1$
- $e^{1+\ln x} = 2x - 1$
- $e^{2\ln x - 3} = x$

លំហាត់ទី១២៖ ដោះស្រាយក្នុង \mathbb{R} សមីការខាងក្រោម ៖

- $e^{x+2} = 3$
- $4e^{2x-1} = 1$
- $24e^{2-x} = 10$

លំហាត់ទី១៣៖

- ដោះស្រាយក្នុង \mathbb{R} សមីការ $X^2 - 3X + 2 = 0$
- ទាញយកចម្លើយក្នុង \mathbb{R} របស់សមីការខាងក្រោម ៖
 - $(\ln x)^2 - 3\ln x + 2 = 0$
 - $e^{2x} - 3e^x + 2 = 0$

លំហាត់ទី១៤៖

- ដោះស្រាយក្នុង \mathbb{R} សមីការ $X^2 - 6 = 0$
- ទាញយកចម្លើយក្នុង \mathbb{R} របស់សមីការខាងក្រោម ៖
 - $(\ln x)^2 - 6 = 0$
 - $e^{2x} - 6 = 0$

លំហាត់ទី៣៖ គេមានអនុគមន៍ f កំណត់លើ $(0; +\infty)$ ដោយ $f(x) = \frac{\ln x}{x}$ ។

a. កំណត់លីមីតនៃ f ត្រង់ 0 និង ត្រង់ $+\infty$ ។

b. សិក្សាអថេរភាពនៃ f ។

លំហាត់ទី៤៖ គេមានអនុគមន៍ f កំណត់លើ $(0; +\infty)$ ដោយ $f(x) = x - \ln x$ ។

a. កំណត់លីមីតនៃ f ត្រង់ 0 ។

b. គេកត់សម្គាល់ឃើញថាចំពោះគ្រប់ $x > 0$, $f(x) = x \left(1 - \frac{\ln x}{x}\right)$ ។

កំណត់លីមីតនៃ f ត្រង់ $+\infty$ ។

c. សិក្សាអថេរភាពនៃ f ។

លំហាត់ទី៥៖ ក្នុងករណីនីមួយៗខាងក្រោមគេឧបមាថាគេសិក្សាអនុគមន៍ f នៅលើចន្លោះមួយដែល f មានដេរីវេ ។ ចូរបញ្ជាក់ថាចម្លើយខាងក្រោមពិត ឬ មួយមិនពិត ។

a. បើ $f(x) = \ln(4x-1)$ នោះ $f'(x) = \frac{4}{4x-1}$ ។

b. បើ $f(x) = \ln(x^2)$ នោះ $f'(x) = \frac{1}{x^2}$ ។

c. បើ $f(x) = \ln(3x^2 + x + 1)$ នោះ $f'(x) = \frac{6x+1}{\ln(3x^2 + x + 1)}$ ។

d. បើ $f(x) = \ln(x^3 + x^2)$ នោះ $f'(x) = \frac{3x+2}{x^2+x}$

លំហាត់ទី៦៖ ចូរជ្រើសរើសចម្លើយដែលពិត

1. $f(x) = \ln(1+x+x^2)$

ចម្លើយ ៖ a. $f'(x) = \frac{1}{1+x+x^2}$

b. $f'(x) = \frac{1+2x}{1+x+x^2}$

c. $f'(x) = \frac{1}{1+2x}$

2. $f(x) = \ln(e^x + e^{-x})$

ចម្លើយ ៖ a. $f'(x) = \frac{1}{e^x - e^{-x}}$

b. $f'(x) = \frac{e^x}{1+e^x}$

c. $f'(x) = \frac{e^x - e^{-x}}{e^x + e^{-x}}$

លំហាត់ទី៧៖

1. ដោះស្រាយក្នុង \mathbb{R} សមីការខាងក្រោម ៖

a. $(\ln x)^2 + \ln\left(\frac{1}{x}\right) = 1$

b. $(\ln x)^3 + 3\ln x = 0$

2. បង្ហាញថាសមីការ $e^{2x} - 5e^x + 7 = 0$ គ្មានចម្លើយក្នុង \mathbb{R} ។

លំហាត់ទី៨៖ គេមានអនុគមន៍ f កំណត់លើ $(0; +\infty)$ ដោយ $f(x) = \ln x - (\ln x)^2$ ។

1. កំណត់លីមីតនៃ f ត្រង់ 0 និង ត្រង់ $+\infty$ ។

2. គណនា $f'(x)$ ។

3. a. ដោះស្រាយវិសមីការ $1 - 2\ln x \geq 0$

b. ទាញយកសញ្ញានៃដេរីវេរបស់ f រួចសង្ខេបតារាងអថេរភាពនៃអនុគមន៍នេះ ។

4. សង់ខ្សែកោងតាងអនុគមន៍ f ក្នុងតម្រុយអវត្តមានមេ ។

5. កំណត់ជាអនុគមន៍នៃចំនួនពិត k ចំនួននៃចម្លើយរបស់សមីការ $f(x) = k$ ។

លំហាត់ទី៩៖ គេមានអនុគមន៍ f កំណត់លើ $(0; +\infty)$ ដោយ $f(x) = (\ln x)^2$ ។

1. កំណត់លីមីតនៃ f ត្រង់ 0 និង ត្រង់ $+\infty$ ។
2. គណនា $f'(x)$, សិក្សាសញ្ញារបស់វា រួចសង្ខេបតារាងអថេរភាពនៃ f ។
3. ស្រាយបំភ្លឺថាចំពោះគ្រប់ចំនួនពិត $k > 0$, សមីការ $f(x) = k$ មានចម្លើយពីរ ។
4. ឲ្យជាអនុគមន៍នៃ k ចម្លើយរបស់សមីការនេះ ។

វិធីកំណត់ព្រីមីទីវ

លំហាត់៖ 1. ស្រាយបំភ្លឺថាអនុគមន៍ $F : x \mapsto xe^x - e^x + 2$ ជាព្រីមីទីវមួយនៅលើ \mathbb{R} នៃអនុគមន៍ $f : x \mapsto xe^x$ ។

2. កំណត់ព្រីមីទីវនៃអនុគមន៍ខាងក្រោម ៖

- a. $f(x) = 3x^3 - 2x$ នៅលើ \mathbb{R} ។
- b. $g(x) = \sin 2x - \cos x$ នៅលើ \mathbb{R} ។
- c. $h(x) = xe^{x^2} - 3x$ នៅលើ \mathbb{R} ។
- d. $j(x) = \frac{2x}{(x^2 - 1)^3}$ នៅលើ $I = (-1; +1)$ ។

ចម្លើយ

<p>1. យើងប្រើរូបមន្តនៃដេរីវេយើងបានចំពោះគ្រប់ $x \in \mathbb{R}$, $F'(x) = xe^x + e^x - e^x = xe^x = f(x)$ ដូច្នេះ $F(x)$ ជាព្រីមីទីវនៃ $f(x)$ លើ \mathbb{R} ។</p> <p>2. a. យើងគិតដល់រូបមន្ត $(x^n)' = nx^{n-1}$ ចំពោះគ្រប់ចំនួនពិត x គេបាន $f(x) = \frac{3}{4}(4x^3) - 2x$ ។ ដូច្នេះព្រីមីទីវ $F(x)$ នៃ $f(x)$ លើ \mathbb{R} កំណត់ដោយ ៖ $F(x) = \frac{3}{4}x^4 - x^2 + k$, k ជាចំនួនពិតណាមួយ ។</p> <p>b. យើងគិតដល់រូបមន្ត $(\cos 2x)' = -2\sin 2x$ ចំពោះគ្រប់ចំនួនពិត x គេបាន ៖ $g(x) = -\frac{1}{2}(-2\sin 2x) - \cos x$ ដូច្នេះព្រីមីទីវ $G(x)$ នៃ $g(x)$ លើ \mathbb{R} កំណត់ដោយ ៖ $G(x) = -\frac{1}{2}\cos 2x - \sin x + k$, k ជាចំនួនពិតណាមួយ ។</p>	<p>វិធីកំណត់ព្រីមីទីវ</p> <p>1. ដើម្បីស្រាយបំភ្លឺថាអនុគមន៍ $F(x)$ ជាព្រីមីទីវនៃ $f(x)$ លើចន្លោះ I ណាមួយគេត្រូវបង្ហាញថា ចំពោះគ្រប់ $x \in I$, $F'(x) = f(x)$ ។</p> <p>2.a. គេត្រូវសាកល្បងធ្វើឲ្យឃើញរូបមន្តនៅលើតារាងរូបមន្តនៃដេរីវេដែលយើងប្រើជាញឹកញាប់ ។</p> <p>c. គេត្រូវសាកល្បងធ្វើឲ្យឃើញរូបមន្តដែលយើងបានសិក្សា ។</p> <p>d. យើងនឹកដល់ $\frac{u^{n+1}}{n+1}$ ជាព្រីមីទីវនៃ $u' \times u^n$ ដែល $n \in \mathbb{Z}$ និង $n \neq -1$ នៅលើចន្លោះដែល u មិនយកតម្លៃសូន្យ ។</p>
---	---

c. បើយើងតាង $u(x) = x^2$ នោះ $u'(x) = 2x$
និងគេអាចសរសេរចំពោះគ្រប់ចំនួនពិត x ,
 $h(x) = \frac{1}{2}u'(x)e^{u(x)} - 3x$ ។ ដូច្នេះព្រីមីទីវ
 $H(x)$ នៃ $h(x)$ លើ \mathbb{R} កំណត់ដោយ៖
 $H(x) = \frac{1}{2}e^{u(x)} - \frac{3}{2}x^2 + k$ ឬ
 $H(x) = \frac{1}{2}e^{x^2} - \frac{3}{2}x^2 + k$ ដែល k ជាចំនួន
ពិតណាមួយ ។

d. យើងអាចសរសេរ $j(x) = 2x(x^2 - 1)^{-3}$ ។
ដោយតាង $u(x) = x^2 - 1$ គេបាន $u'(x) = 2x$
និង $j(x) = u'(x) \cdot (u(x))^{-3}$ ដែលវាមានរាង
 $u' \times u^n$ ដោយ $n = -3$ ដូច្នេះព្រីមីទីវ $J(x)$
នៃ $j(x)$ លើ $(-1; 1)$ កំណត់ដោយ
 $J(x) = \frac{(u(x))^{-2}}{-2} + k$ ។
ដូច្នេះ $J(x) = -\frac{1}{2(x^2 - 1)^2} + k$ ដែល k ជា
ចំនួនពិតណាមួយ ។

លំហាត់អនុវត្តន៍វិធីកំណត់ព្រីមីទីវ

លំហាត់ទី១៖ កំណត់ព្រីមីទីវលើចន្លោះ I នៃអនុគមន៍ខាងក្រោម ៖

- $f(x) = 3x^3 - 2x + 2$ លើ $I = \mathbb{R}$ ។
- $g(x) = x + 2 + \frac{1}{x^3}$ លើ $I = (0; +\infty)$ ។
- $h(x) = \frac{3}{\sqrt{x}}$ លើ $I = (0; +\infty)$ ។

លំហាត់ទី២៖ កំណត់ព្រីមីទីវលើចន្លោះ I នៃអនុគមន៍ខាងក្រោម ៖

- $f(x) = \frac{2x}{\sqrt{x^2 + 1}}$ លើ $I = \mathbb{R}$ ។
- $g(x) = \frac{\ln x}{x}$ លើ $I = (0; +\infty)$ ។

លំហាត់ទី៣៖ រកព្រីមីទីវនៃអនុគមន៍ខាងក្រោមនៅលើចន្លោះដែលវាជាអនុគមន៍ជាប់ ។

- $f(x) = x^3 - 2x + 2$
- $f(x) = x + 2 + \frac{1}{x^3}$
- $f(x) = 3e^x + 3x - 1$
- $f(x) = 4e^{3x} - 1$
- $f(x) = \frac{3x^2 + 4x - 2}{x^4}$
- $f(x) = \frac{2x}{(x^2 + 2)^2}$

លំហាត់ទី៤៖ រកព្រីមីទីវ F នៃអនុគមន៍ f លើ \mathbb{R} ដែលផ្ទៀងផ្ទាត់លក្ខខណ្ឌខាងក្រោម ៖

1. $f(x) = \frac{x}{4} - \cos x$ និង $F\left(\frac{\pi}{2}\right) = 0$
2. $f(x) = 2x - 5$ និង $F(0) = 1$
3. $f(x) = e^x$ និង $F(2) = 0$
4. $f(x) = 3x^2 + 2$ និងខ្សែកោងតាងអនុគមន៍ F កាត់តាមចំណុច $A(-1;3)$ ។

វិធីប្រើទម្រង់ពីជគណិតនៃចំនួនកុំផ្លិច

លំហាត់៖ 1.ដោះស្រាយនៅក្នុងសំណុំចំនួនកុំផ្លិច \mathbb{C} សមីការដែលមាន z ជាអញ្ញាតខាងក្រោម៖

a. $3z + 1 - i = 7 + 3i$ b. $2z + i\bar{z} = 5 - 2i$

2.គេមានចំនួនកុំផ្លិច $z = a + 2i$ ដោយ $a \in \mathbb{R}$ ។ កំណត់ក្នុងករណីខាងក្រោម ៖

a. $z^2 \in i\mathbb{R}$ b. $z + a\bar{z} \in \mathbb{R}$

ចម្លើយ

1. a. $3z + 1 - i = 7 + 3i \Leftrightarrow 3z = 7 + 3i - 1 + i$
 $3z = 6 + 4i \Leftrightarrow z = \frac{6+4i}{3} = 2 + \frac{4}{3}i$
 ដូច្នេះសំណុំចម្លើយ $S = \left\{2 + \frac{4}{3}i\right\}$
 b.គេតាង $z = x + iy$ ដែល x និង y ជាចំនួនពិត ។
 $2z + i\bar{z} = 5 - 2i \Leftrightarrow 2(x + iy) + i(x - iy) = 5 - 2i$
 $\Leftrightarrow 2x + 2iy + ix + y = 5 - 2i$
 $\Leftrightarrow (2x + y) + (x + 2y)i = 5 - 2i$
 $\Leftrightarrow \begin{cases} 2x + y = 5 \\ x + 2y = -2 \end{cases}$ ពីព្រោះ $2x + y$ និង $x + 2y$ ជាចំនួនពិត ។ យើងដោះស្រាយប្រព័ន្ធសមីការតាមវិធីជំនួស
 $\begin{cases} 2x + y = 5 \\ x + 2y = -2 \end{cases} \Leftrightarrow \begin{cases} y = 5 - 2x \\ x + 2(5 - 2x) = -2 \end{cases}$
 $\Leftrightarrow \begin{cases} y = 5 - 2x \\ -3x = -12 \end{cases} \Leftrightarrow \begin{cases} x = 4 \\ y = -3 \end{cases}$ នោះ $z = 4 - 3i$ ។
 ដូច្នេះសំណុំចម្លើយ $S = \{4 - 3i\}$ ។
 2. a. $z^2 = (a + 2i)^2 = a^2 + 4ai - 4 = a^2 - 4 + 4ai$
 ដោយ a ជាចំនួនពិត $(a^2 - 4)$ និង $4a$ ជាចំនួនពិត និង $(a^2 - 4) + 4ai$ ជាទម្រង់ពីជគណិតនៃ z^2 ។

1. ដូចគ្នានឹងការដោះស្រាយសមីការក្នុង \mathbb{R} យើងប្រើការគណនាចាំបាច់ដោយបំបែកអញ្ញាតឲ្យនៅក្នុងអង្គមួយនៃសមភាព ។
 - ដើម្បីអាចប្រើចំនួនកុំផ្លិចឆ្លាស់គេត្រូវប្រើទម្រង់ពីជគណិតរបស់ z ។
 - ចំនួនកុំផ្លិចពីរស្មើគ្នាលុះត្រាតែវាមានផ្នែកពិតដូចគ្នានិងផ្នែកនិមិត្តដូចគ្នា ។
 2. a.ចំនួនកុំផ្លិចមួយវានិមិត្តសុទ្ធលុះត្រាតែផ្នែកពិតរបស់វាស្មើសូន្យ ។
 b.ចំនួនកុំផ្លិចមួយវាពិតលុះត្រាតែផ្នែកនិមិត្តរបស់វាស្មើសូន្យ ។

$$z^2 \in i\mathbb{R} \Leftrightarrow a^2 - 4 = 0 \Leftrightarrow a = 2 \text{ ឬ } a = -2$$

$$\begin{aligned} \text{b. } z + a\bar{z} &= a + 2i + a(a - 2i) \\ &= a^2 + a + i(2 - 2a) \end{aligned}$$

យើងបានទម្រង់ពីជគណិតនៃ $z + a\bar{z}$ ។

$$z + a\bar{z} \in \mathbb{R} \Leftrightarrow 2 - 2a = 0 \Leftrightarrow a = 1 \text{ ។}$$

លំហាត់អនុវត្តន៍វិធីប្រើទម្រង់ពីជគណិតនៃចំនួនកុំផ្លិច

លំហាត់ទី១៖ កំណត់ផ្នែកពិត ផ្នែកនិមិត្ត និងចម្លាស់នៃចំនួនកុំផ្លិចខាងក្រោម ៖

$$z_1 = -2i + 5 \quad ; \quad z_2 = 15 \quad ; \quad z_3 = 3i \quad ; \quad z_4 = i(2 + 3i) \quad ; \quad z_5 = (1 - 5i)^2$$

លំហាត់ទី២៖ សរសេរជាទម្រង់ពីជគណិតចំនួនកុំផ្លិចខាងក្រោម ៖

$$z_1 = (2 + 5i) + (i + 3) \quad ; \quad z_2 = (3 - 11i) - (-8 + 9i) \quad ; \quad z_3 = (7 + 5i)(-4 + 3i)$$

$$z_4 = (1 - 5i)^2 \quad ; \quad z_5 = i(1 - 3i)^2 \quad ; \quad z_6 = 1 + i + i^2$$

លំហាត់ទី៣៖ ដោះស្រាយក្នុង \mathbb{C} សមីការខាងក្រោម ៖

$$\text{a. } 2z + i = 3 + 2i \quad \text{b. } iz + 3 = -1 + 2i \quad \text{c. } z^2 + 2iz - 1 = 0 \quad \text{d. } z + i = 2\bar{z} + 1$$

លំហាត់ទី៤៖ គេមាន $z = x + iy$ ដោយ x និង y ជាចំនួនពិត ។ កំណត់ផ្នែកពិត និងផ្នែកនិមិត្តនៃចំនួនកុំផ្លិចខាងក្រោម ៖

$$\text{a. } 5z - i \quad \text{b. } (3 - 2i)z \quad \text{c. } z^2 \quad \text{d. } 3\bar{z} - 5z \quad \text{e. } (2 + i)(2i - \bar{z}) \quad \text{f. } (z - 1)(\bar{z} - i)$$

លំហាត់ទី៥៖ ក្នុងករណីនីមួយៗខាងក្រោមកំណត់ផ្នែកពិតនិងផ្នែកនិមិត្តនៃចំនួនកុំផ្លិច z ។

$$1. z = (3 - i)^2 \quad 2. z = (2i - 1)(3 + i) \quad 3. z = 3i(1 + i) - 5(2 - 3i)$$

លំហាត់ទី៦៖ ដោះស្រាយនៅក្នុង \mathbb{C} សមីការខាងក្រោម ៖

$$\text{a. } 3z + 2 - i = z + 5 + 4i \quad \text{b. } (1 + i)z = 3 - 2i \quad \text{c. } -1 - z^2 = 0$$

$$\text{d. } z^2 = \bar{z} \quad \text{e. } 2z + i = \bar{z} + 1$$

វិធីដោះស្រាយសមីការក្នុង \mathbb{C} សំណុំចំនួនកុំផ្លិច

លំហាត់៖ ដោះស្រាយក្នុង \mathbb{C} សមីការខាងក្រោមដោយផ្តល់ចម្លើយជាទម្រង់ពីជគណិត ៖

$$1. (-1 + 2i)z = 3 + i$$

$$2. z^2 = -9$$

$$3. 4z^2 + 16z + 25 = 0$$

$$4. \frac{3z - 2}{z + 1} = z$$

ចម្លើយ

$$1. (-1 + 2i)z = 3 + i \Leftrightarrow z = \frac{3 + i}{-1 + 2i}$$

យើងដាក់ចម្លើយជាភាពពីជគណិត

$$z = \frac{(3 + i)(-1 - 2i)}{(-1 + 2i)(-1 - 2i)} = \frac{-3 - 6i - i + 2}{1 + 4}$$

វិធីដោះស្រាយសមីការនៅក្នុង \mathbb{C}

1. គេគណនាទាល់តែ z មានទម្រង់ពីជគណិត ។ គេគុណភាគយកនិងភាគបែងដោយកន្សោមឆ្លាស់គឺ $z \cdot \bar{z} = x^2 + y^2$

$$= -\frac{1}{5} - \frac{7}{5}i$$

ដូច្នេះសំណុំចម្លើយ $S = \left\{ -\frac{1}{5} - \frac{7}{5}i \right\}$ ។

2. $z^2 = -9 \Leftrightarrow z^2 = (3i)^2 \Leftrightarrow z^2 - (3i)^2 = 0$
 $\Leftrightarrow (z - 3i)(z + 3i) = 0 \Leftrightarrow z = 3i$ ឬ $z = -3i$

ដូច្នេះសំណុំចម្លើយ $S = \{-3i; 3i\}$ ។

3. យើងមានសមីការ $4z^2 + 16z + 25 = 0$
 សមីការនេះជាសមីការដឺក្រេទី២ដែលមាន
 មេគុណជាចំនួនពិត ។ វាមាន

$$\Delta = 16^2 - 4 \times 4 \times 25 = -144 = -12^2$$

សមីការមានចម្លើយពីរនៅក្នុង \mathbb{C} ។

$$z_1 = \frac{-16 - 12i}{8} = -2 - \frac{3}{2}i \quad \text{ឬ}$$

$$z_2 = \frac{-16 + 12i}{8} = -2 + \frac{3}{2}i$$

ដូច្នេះសំណុំចម្លើយ $S = \left\{ -2 - \frac{3}{2}i; -2 + \frac{3}{2}i \right\}$

4. ចំពោះចំនួនកុំផ្លិច $z \neq -1$:

$$\frac{3z - 2}{z + 1} = z \Leftrightarrow (3z - 2) = z(z + 1)$$

$$\Leftrightarrow -z^2 + 2z - 2 = 0$$

$$\Delta = 2^2 - 4 \times (-1) \times (-2) = -4 = -2^2$$

ដូច្នេះសមីការមានចម្លើយពីរក្នុង \mathbb{C}

$$z_1 = \frac{-2 - 2i}{-2} = 1 + i \quad \text{ឬ} \quad z_2 = \frac{-2 + 2i}{-2} = 1 - i$$

សំណុំចម្លើយ $S = \{1 + i; 1 - i\}$ ។

2. -9 ជាការេនៃ $3i$ ។ ដូច្នេះគេអាចបំបែក
 ជាផលគុណកត្តាដោយប្រើឯកលក្ខណៈ

$$a^2 - b^2 = (a - b)(a + b) \quad \text{។}$$

ដូចនៅក្នុង \mathbb{R} ដែរ ផលគុណកត្តាណាមួយ
 ស្មើសូន្យ ។

3. ឌីសគ្រីមីណង់ Δ ជាចំនួនអវិជ្ជមានសមីការ
 មានឫសពីរក្នុង \mathbb{C} : $\frac{-b - i\sqrt{-\Delta}}{2a}$ ឬ
 $\frac{-b + i\sqrt{-\Delta}}{2a}$

4. ដូចក្នុង \mathbb{R} ដែរគេត្រូវដកចេញតម្លៃដែល
 ធ្វើឲ្យភាគបែងយកតម្លៃសូន្យ ។

លំហាត់អនុវត្តន៍វិធីដោះស្រាយសមីការក្នុង \mathbb{C} សំណុំចំនួនកុំផ្លិច

លំហាត់ទី១៖ សរសេរជាមធ្យមពីជគណិត ចំនួនកុំផ្លិចខាងក្រោម ៖

$$z_1 = \frac{1}{i} \quad ; \quad z_2 = \frac{1}{2-i} \quad ; \quad z_3 = \frac{1}{2i+1}$$

លំហាត់ទី២៖ ដោះស្រាយក្នុង \mathbb{C} សមីការខាងក្រោមដោយផ្តល់ចម្លើយជាទម្រង់ពីជគណិត ។

a. $i(z - 1) = 1$ b. $(2 + i)z = 3z - i$

លំហាត់ទី៣៖ z ជាចំនួនកុំផ្លិចមិនសូន្យដែលមានរាង $x + iy$ ។ កំណត់ផ្នែកពិត និងផ្នែកនិមិត្ត
 នៃចំនួនកុំផ្លិចខាងក្រោម ៖

a. $z_1 = \frac{\bar{z}}{z}$ b. $z_2 = \frac{iz}{z}$

លំហាត់ទី៤៖ ដោះស្រាយក្នុង \mathbb{C} សមីការខាងក្រោមដោយមិនបាច់គណនាឌីសគ្រីមីណង់ ៖

a. $z^2 + 16 = 0$ b. $z^2 - 5 = 0$ c. $z^4 = 81$ d. $z^2 + 2iz - 1 = 0$

លំហាត់ទី៥៖ ដោះស្រាយក្នុង \mathbb{C} សមីការខាងក្រោម ៖

$$1. z^2 - 5z + 6 = 0 \quad 2. z^2 - 5z - 6.5 = 0 \quad 3. 4z^2 - 4z + 17 = 0 \quad 4. -z^2 + 2z - 5 = 0$$

លំហាត់ទី៦៖ ដោះស្រាយក្នុង \mathbb{C} សមីការខាងក្រោម ៖

$$a. \frac{z-i}{z+i} = z-i \quad b. \frac{z+2}{z} = -\frac{z}{z+2}$$

លំហាត់ទី៧៖ ដោះស្រាយក្នុង \mathbb{C} សមីការខាងក្រោមដោយផ្តល់ចម្លើយជាទម្រង់ពីជគណិត ៖

$$1. (2-i)z+1=(3+2i)z-i \quad 2. z+2i=iz-1 \quad 3. (3+2i)(z-1)=i$$

លំហាត់ទី៨៖ សរសេរជាទម្រង់ពីជគណិតចំនួនកុំផ្លិចខាងក្រោម ៖

$$1. z_1 = \frac{1-2i}{3+i} \quad 2. z_2 = \frac{2}{1-\sqrt{3}i} \quad 3. z_3 = \frac{(1-i)^2}{2+2i}$$

លំហាត់ទី៩៖ ដោះស្រាយក្នុង \mathbb{C} សមីការខាងក្រោម ៖

$$1. 2z^2 + 6z + 5 = 0 \quad 2. z^2 - 6z + 13 = 0 \quad 3. 4z^2 - 12z + 9 = 0$$

$$4. z^2 - 6z - 7 = 0 \quad 5. \frac{3z+2}{z+1} = z+3 \quad 6. z^4 = 16$$